
जल संसाधन विभाग 


अधिसूचना 

26 सितम्बर 2014 
सं0 22 नि0 सि0 ( औ0 ) – 17 - 03 / 2014 / 1435 श्री कृष्ण कुमार शर्मा, तत्कालीन कार्यपालक अभियन्ता , 
ग्रामीण विकास विशेष प्रमण्डल, अरवल सम्प्रति सेवानिवृत के विरूद्व जिला परिषद अरवल द्वारा वर्ष 2005 - 06में कराए 
गए कार्य जो बिहार राज्य ग्रामीण रोजगार गारंटी के तहत थे, में बरती गई अनियमितता के लिए ग्रामीण कार्य विभाग 

ल्प ज्ञापाक 1159 दिनाक 3. 2. 11 द्वारा बिहार सरकारी सेवक (वगीकरण, नियत्रण एव अपील) नियमावली 2005 
के नियम 14 एवं 17 में विहित रीति से विभागीय कार्यवाही प्रारम्भ की गई । 

संचालन पदाधिकारी के समक्ष श्री शर्मा द्वारा अपने बचाव बयान में निम्नांकित तथ्य दिए गए: 

(I) जाच दल का गठन कानून सम्मत तरीके से नहीं किया गया है और उनसे भी कनीय पदाधिकारी 
( सहायक अभियन्ता) के द्वारा योजना सं0 - 11 / 2005 - 06 की जाँच करवाई गई है जो न्याय संगत प्रतीत नहीं होता है । 

( II ) जाच दल द्वारा स्थल जाच की सूचना उन्हें नहीं दी गई और उनके पीछे स्थल की जाच कार्य सम्पादन 
के करीब 6 ( छ: ) महीने बाद दिनांक 15. 11.06 को किया गया जबकि कार्य का सम्पादन 25. 5.06 को ही हो गया था और 
वर्षाऋतु के बाद जॉच दल द्वारा स्थल की जांच की गई । योजना सं0 - 11 / 2005 - 06 बेलखरा से कयाल मोड़ तक 
मिट्टी भराई से संबंधित है और वर्षाऋतु के पश्चात मापी लेने पर मिट्टी का अपक्षयन होना स्वाभाविक है जिससे कभी 
भी वास्तविक मापी नहीं की जा सकती । इसलिए जांच दल के प्रतिवेदन के आधार पर विभागीय कार्यवाही का संचालन 
किया जाना युक्तिसंगत एवं न्याय संगत नहीं है । 

(III) जॉच दल द्वारा स्थल की भौतिक मापी नहीं ली गई । जॉच प्रतिवेदन में कहीं नहीं उल्लेख किया गया है 
कि प्राक्कलन के अनुसार कितनी मिट्टी भराई करनी थी और वास्तव में कितनी मिट्टी की भराई की गई और कितनी 
आर्थिक क्षति हुई । इस प्रकार कार्यवाही प्रारम्भ करने का कोई आधार नहीं बनता है क्योंकि जाच दल द्वारा उनके 
विरूद्व कोई ठोस आरोप स्थापित ही नहीं किया गया है । 

(IV ) योजना सं0 - 11 / 2005 - 06 की कुल प्राक्कलित राशि 2,76,580 / - ( दो लाख छिहतर हजार पाँच सौ 
अस्सी) रूपए है तथा मापीपुस्त के अनुसार विपत्र मात्र 1, 49, 600 / - ( एक लाख उनचास हजार छ: सौ ) रूपए दर्ज 
किया गया है । अतः स्पष्ट है कि उक्त मिट्टी भराई का कार्य उस वक्त पूर्ण नहीं किया गया था । मात्र 1, 49, 600 / 
( एक लाख उनचास हजार छ: सौ ) रूपए का ही जब कार्य किया गया और जॉच दल द्वारा भी कार्य होने की बात 
स्वीकार किया गया है लेकिन कितने रूपए का अन्तर है , यह स्पष्ट नहीं किया गया है जबकि उनके द्वारा पूरी तरह से 
जांच परखकर मापीपुस्त को हस्ताक्षरित किया गया । 

( V ) मजदूरों की मजदूरी भुगतान के संबंध में श्री शर्मा द्वारा कहा गया कि वे उक्त योजना में भुगतान 
पदाधिकारी नहीं थे । उप विकास आयुक्त सह मुख्य कार्यपालक पदाधिकारी , जिला परिषद् अरवल द्वारा सीधे 
प्रतिनियुक्त श्री भरत प्रसाद, सहायक अभियन्ता, जिला परिषद् अरवल को राशि उपलब्ध कराया गया है । इसलिए उक्त 
आरोप उनके विरूद्व लगाना उचित प्रतीत नहीं होता है । 

( VI) मिट्टी भराई का कार्य बेलखरा से केयाल मोड़ तक करपी भाग - 2 रोड का कार्य जिला परिषद् अरवल 
के अभिकर्ता श्री भरत प्रसाद , सहायक अभियन्ता एवं जिला परिषद् के कनीय अभियन्ता श्री बिन्देश्वरी प्रसाद द्वारा 
करवाया गया । कार्य उप विकास आयुक्त सह मुख्य कार्यपालक पदाधिकारी , जिला परिषद , अरवल के द्वारा सीधे 
प्रतिनियुक्त श्री भरत प्रसाद, सहायक अभियन्ता, जिला परिषद् अरवल को दिया गया । उनके द्वारा कार्यान्वयन के 
पश्चात श्री बिन्देश्वरी प्रसाद , कनीय अभियन्ता के द्वारा योजना में कराए गए कार्य की मापी दिनांक 25. 6. 06 को लिया 
गया एवं मापी पुस्त में कार्य दर्ज करते हुए हस्ताक्षर बनाया गया एवं श्री भरत प्रसाद, सहायक अभियन्ता द्वारा 
जॉचोपरान्त दिनांक 29.5.06 को हस्ताक्षरित करते हुए उनके ( श्री शर्मा) समक्ष प्रस्तुत किया गया जिस पर जॉचोपरान्त 
उनके द्वारा दिनांक 31.5.06 को हस्ताक्षरित किया गया । इसके परिप्रेक्ष्य में उनके ( श्री शर्मा) द्वारा किसी प्रकार की 
अनियमितता से इंकार किया गया है । 

( VII ) योजना सं0 - 11 / 2005 - 06 के अन्य दोषी पदाधिकारी ( सहायक अभियन्ता एवं कनीय अभियन्ता) को 
आरोप मुक्त कर दिया गया जिसके उपर आरोप पत्र के अनुसार मुख्य आरोप बनता है और उनके विरूद्व भेदभाव किया 
जा रहा है जो युक्ति संगत प्रतीत नहीं होता है । 

संचालन पदाधिकारी का मंतव्यः - आरोपित पदाधिकारी द्वारा दिए गए लिखित बचाव बयान, मौखिक बयान एवं 
जॉच दल द्वारा समर्पित जॉच प्रतिवेदन की समीक्षा के उपरान्त संचालन पदाधिकारी द्वारा यह मंतव्य दिया गया है कि 
जॉच में उल्लेखित तथ्य कि कही कही 50 फीट , 40 फीट एवं 20 फीट बेतरतीव तरीके से मिट्टी दिए जाने के बिन्दु 
पर वास्तव में कितनी मिट्टी दी गई है, इसकी जॉच मापीपुस्त के अनुसार करने से स्थल पर बिल्कुल विपरीत स्थिति 
है । वास्तव में जांच दल द्वारा कितनी मिट्टी देना था एवं कितनी मिट्टी दी गई इसकी मापी नहीं की गई । जिससे 
कितनी आर्थिक क्षति हुई यह प्रमाणित नहीं हो पा रहा है । आरोपित पदाधिकारी श्री शर्मा के कंडिकावार बचाव बयान से 
सहमत होते हुए संचालन पदाधिकारी द्वारा आरोप प्रमाणित नहीं पाया गया । 

संचालन पदाधिकारी से प्राप्त जाच प्रतिवेदन एवं उपलब्ध अभिलेखों के आधार पर मामले की सरकार के स्तर 
पर समीक्षा की गई । समीक्षा में यह पाया गया कि अरवल जिला के अधीन बेलखर से कयाल मोड़ तक सड़क पर 
मिट्टी भराई की योजना बिहार राज्य ग्रामीण रोजगार गारंटी योजना के अन्तर्गत 2,76,580 / - ( दो लाख छिहतर हजार 
पाँच सौ अस्सी ) रूपए स्वीकृत थी । मापपुस्त में 1,49 ,600 / - (एक लाख उनचास हजार छ: सौ ) रूपए की मापी दर्ज 
थी परन्तु 19.11.06 को अनुमंडल पदाधिकारी , अरवल एवं सहायक अभियन्ता, विशेष कार्य प्रमण्डल , अरवल द्वारा जांच में 
यह पाया गया कि स्थल पर कही कही 50 फीट , 40 फीट एवं 20 फीट मिट्टी रखी हुई थी । मिट्टी काटने का पिट 
( pit) भी भर चुका था साथ ही मजदूरो को 50 (पचास ) रूपए की दर से मजदूरी दिया गया और उसका इन्दराज जॉब 
कार्ड में नहीं किया गया । संचालन पदाधिकारी द्वारा कार्यपालक अभियन्ता के विरूद्व इस आधार पर आरोप प्रमाणित 
नहीं पाया गया कि कराए गए कार्य की मापी नहीं की गई जिससे यह पता चले कि कितनी आर्थिक क्षति हुई है । आठ 
साल के बाद पुनः जाँच भी संभव नहीं है । मजदूरी का भुगतान और जॉब कार्ड में उनके इन्दराज करने की जिम्मेवारी 
कनीय अभियन्ता की होती है परन्तु कार्य को सही रूप से क्रियान्वित नहीं करने के उपरान्त भी मापीपुस्त में उसके 
भुगतान की स्वीकृति आरोपित पदाधिकारी श्री शर्मा द्वारा दी गई जिसके लिए वे दोषी है और इस हेतु लघु दण्ड दिया 
जाना चाहिए परन्तु सेवानिवृति के कारण उसका प्रभाव नहीं पड़ेगा । अतएव सम्यक विचारोपरान्त श्री कृष्ण कुमार शर्मा, 
तत्कालीन कार्यपालक अभियन्ता , ग्रामीण विकास विशेष प्रमण्डल , अरवल सम्प्रति सेवानिवृत को तकनीकी आधार पर 
दोषमुक्त करने का निर्णय सरकार द्वारा लिया गया है । 

उक्त निर्णय के आलोक में श्री कृष्ण कुमार शर्मा, तत्कालीन कार्यपालक अभियन्ता , ग्रामीण विकास विशेष 
प्रमण्डल , अरवल सम्प्रति सेवानिवृत को तकनीकी आधार पर दोषमुक्त करते हुए उन्हें संसूचित किया जाता है । 

बिहार राज्यपाल के आदेश से , 

सतीश चन्द्र झा , 
सरकार के अपर सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 801 -571 +10- डी0टी0पी0 । 

